

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૦૮/૦૩/૨૦૧૮ ગુરુવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા:-

સમાચાર યાદી નં.૪૬૪/૧૮

શહેર પોલીસે ગઈકાલે નશાબંધી ધારા હેઠળ ૩૫ કેસ કરી, ૩૯ વ્યક્તિઓને ઝડપી, ૩૦ લીટર દેશી દારૂ, ૨૫૬ બોટલ ઈંગ્લીશ દારૂ, ૧ સ્કૂટર અને ૧ રિક્ષા કબજે કરી હતી. તેમજ જુગાર ધારા હેઠળ ૨ કેસ કરી ૩ વ્યક્તિઓને અટક કરી રોકડ રૂપિયા ૩૯૯૦/- અને જુગારના સાધનો કબજે કર્યા હતા.

તકેદારીના પગલા હેઠળ ઝડપાયા:-

સમાચાર યાદી નં.૪૬૫/૧૮

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૪૭ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૬ વ્યક્તિઓની અને પાસા હેઠળ ૨ વ્યક્તિઓની અટકાયત કરી હતી.

છેતરપીડીની ફરીયાદ:-

સમાચાર યાદી નં.૪૬૬/૧૮

શાહીબાગ: અમૃતભાઈ ભગવાનદાસ પટેલ (ઉ.વ.૬૨) (રહે. નવી ભોગીલાલની ચાલી અસારવા શાહીબાગ) એ શાહીબાગ પોલીસ સ્ટેશન ખાતે ફરીયાદ નોંધાવી છે કે તા.૦૭/૦૩/૧૮ કલાક ૧૦/૩૦ વાગ્યાના સુમારે બે અજાણ્યા પુરૂષોએ સિવિલ હોસ્પિટલ કેન્સર હોસ્પિટલ દરવાજાની અંદર અમૃતભાઈને વાતચીત કરી પરીચય કેળવી એકાંતમા લઈ જઈ પૈસાનુ પડીકુ બતાવી પૈસાની લાલચ આપી અમૃતભાઈના ગળામાં પહેરેલો સોનાનો દોરો ક્ષિત રૂપિયા ૩૫,૦૦૦/- અને સોનાની વીંટી કિંમત રૂપિયા ૧૦,૦૦૦/- કઢાવી લઈ કાગળનુ પડીકુ આપી છેતરપીડી અને વિશ્વાસઘાત કરી પલાયન થઈ ગયા હતા. આ ગુનાની તપાસ પો.સ.ઈ.શ્રી એ.કે.મકવાણા ચલાવે છે.

સરદારનગર: અવંતીભારતી કૈલાશભારતી ગોસ્વામી (રહે.ગામ-ચુડા ભુતનાથ મંદીર તક્ષુકો-ચુડા જીલ્લો-સુરેન્દ્રનગર) એ તા.૦૭/૦૩/૧૮ નારોજ સરદારનગર પોલીસ સ્ટેશન ખાતે ફરીયાદ નોંધાવી છે તા.૦૨/૦૨/૧૮ થી આજદીન સુધીના સમયગાળા દરમ્યાન પોતાના ઘરે તેમજ અમદાવાદ સરદાર વલ્લભભાઈ એરપોર્ટ ખાતે આરોપી (૧) નેહાબેન (૨) સીમા ગુપ્તા (૩) રેણુબેન (૪) મોર્યા સાહેબ અને (૫) પેમપાલ (જેઓના પુરા નામ સરનામાની ખબર નથી) એ ભેગા મળી અમદાવાદ સરદાર વલ્લભભાઈ એરપોર્ટ ઉપર સુપરવાઇઝરની નોકરી આપવાના બહાને જુદાજુદા બેંક એકાઉન્ટમા કુલ રૂપિયા ૫૩,૬૦૦/- જમા કરાવડાવી સ્પીડ પોસ્ટથી અમદાવાદ સરદાર વલ્લભભાઈ એરપોર્ટના નામના ખોટા બનાવટી સહિવાળા સિક્કા વાળા લેટરો મોકલી આપી અવંતીભારતી તથા સાહેદો સાથે છેતરપીડી અને વિશ્વાસઘાત કર્યો છે. આ ગુનાની તપાસ હાંસોલ પોલીસ ચોકી પો.સ.ઈ.ચલાવે છે.

સેટેલાઇટ: દિલીપકુમાર હીરાલાલ બ્રહ્મભટ્ટ (રહે. સોમેશ્વર વિભાગ-૨ સ્ટાર બજાર સામે જોધપુર ચાર રસ્તા પાસે સેટેલાઇટ) એ તા.૦૭/૦૩/૧૮ નારોજ સેટેલાઇટ પોલીસ સ્ટેશન ખાતે ફરીયાદ નોંધાવી છે કે તા.૧૪/૦૮/૧૭ થી તા.૦૬/૦૩/૧૮ સુધીના સમયગાળા દરમિયાન સેટેલાઇટ સ્ટાર બજારની સામે જોધપુર ચાર રસ્તા પાસે બંગલા નંબર-૩૨ સોમેશ્વર વિભાગ-૨ ખાતે પોતાના મકાનમાંથી સોનાની ચેઇન, દિવાલ ઘડીયાળ, વિંટી નંગ-૨, કાડાં ઘડીયાળ અને રોકડ રૂપિયા ૧૫,૦૦૦/- મળી કુલ રૂપિયા ૧,૦૩,૦૦૦/- મત્તાની અજાણી વ્યક્તિ ચોરી કરી લઈ ગઈ છે. આ ગુનાની તપાસ વુ.પો.ઈ.શ્રી ડી.કે.ગમારા ચલાવે છે.

સાબરમતી: મગનભાઈ કાળુજી પટેલ (રહે. અભયરત્ન રો હાઉસ આઇ.ઓ.સી ડેપો પાછળ સાબરમતી) એ સાબરમતી પોલીસ સ્ટેશન ખાતે ફરીયાદ નોંધાવી છે કે તા.૦૫/૦૩/૧૮ સવારના ૭/૦૦ થી તા.૦૭/૦૩/૧૮ સવારના ૬/૦૦ વાગ્યા દરમિયાન પોતાના મકાનના દરવાજાનો નકુચો તોડી અજાણી વ્યક્તિ ઘરમાં પ્રવેશ કરી સોના-ચાંદીના દાગીના મળી કુલ કિંમત રૂપિયા ૨,૮૯,૦૦૦/- મત્તાની ચોરી કરી લઈ ગઈ છે. આ ગુનાની તપાસ પો.ઈ.શ્રી ડી.વી.રાણા ચલાવે છે.

ચોરી:-

મણીનગર: માયાબહેન વા/ઓ લક્ષ્મણભાઈ પુરોહિત (ઉ.વ.૨૯) (રહે. સુમન શક્તિ ભેસસ્તાન સચીન રોડ પાસે સુરત) તા.૦૭/૦૩/૧૮ સાંજના ૬/૧૫ વાગ્યાના સુમારે ગીતામંદિરથી ઈસનપુર જવા માટે શતલ ઓટો રિક્ષામાં બેસી શાહઆલમ ટોલનાકા નજીકથી પસાર થઈ રહ્યા હતા ત્યારે અગાઉથી રિક્ષામાં બેઠેલ બે પુરૂષોએ માયાબહેનની નજર ચુકવી થેલામાંથી રોકડ રૂપિયા ૧૦,૦૦૦/- સાથેના પર્સની ચોરી કરી લીધી હતી. પર્સની ચોરી થયાની શંકા જતા માયાબહેને રિક્ષા ચાલકને કહેતા રિક્ષા ચાલકે માયાબહેને કહેલ કે રિક્ષામાંથી ઉતરી જાઓ પેસેજરો ચેક કરીએ છીએ તેમ કહી નીચે ઉતારી રિક્ષા ચાલકની મદદગારીથી ત્રણેય રિક્ષા લઈ નાસી ગયા હતા. આ અંગેની ફરીયાદ માયાબહેન પુરોહિતે મણીનગર પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી ટી.એન.મોરડીયા ચલાવે છે.

સોનાની ચેઇન ખેચી તોડી લઈ ગયા:-

નરોડા: રેખાબહેન વા/ઓ ધીરૂભાઈ પરમાર (ઉ.વ.૫૩) (રહે.અશ્વમેઘપાર્ક પ્રભાકર ટેનામેન્ટ સોસાયટી નજીક જુડી રોડ સૈજપુર બોધા કૃષ્ણનગર) તા.૦૬/૦૩/૧૮ રાતના ૧૦/૦૦ વાગ્યાના સુમારે નરોડાપાટીયાથી સૈજપુર ટાવર જતા રોડ ઉપર આવેલ સંજીવની હોસ્પિટલની આગળથી એક્ટીવા ચલાવી પસાર થઈ રહ્યા હતા ત્યારે એક મોટર સાયકલ ઉપર આવેલ બે પુરૂષો રેખાબહેનના ગળામાંથી સોનાની ચેઇન કિંમત રૂપિયા ૨૦,૦૦૦/- ખેચી તોડી લઈ નાસી ગયા હતા. આ અંગેની ફરીયાદ રેખાબહેન પરમારે નરોડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એન.કે.ડાભી ચલાવે છે.

વાહન ચોરી:-

સમાચાર યાદી નં.૪૭૦/૧૮

ઓઢવ: પરેશભાઈ જેશીંગભાઈ પરમાર (રહે.રોયલ સનસીટી વડીયા રોડ જીલ્લા પંચાયતની બાજુમા રાજપીપળા નર્મદા) તા.૧૭/૦૨/૧૮ કલાક ૨/૦૦ વાગ્યાના સુમારે સોનીની ચાલી બ્રીજ પાસે ઘનલક્ષ્મી સોસાયટી સામેથી ચાંદખેડા ખાતે મિત્રના ઘરે જવા પસાર થઈ રહ્યા હતા ત્યારે અજાણ્યા પુરૂષે ચાંદખેડા જવા માટે લીફ્ટ માંગતા પરેશભાઈએ ગાડીમાં બેસાડ્યો હતો પરેશભાઈને લઘુશંકા માટે એસ.જી હાઇવે ખાતે અડાલજ નર્મદા કેનાલ સર્વિસરોડ પર ગાડી ઉભી રાખી પરેશભાઈ લઘુશંકા કરવા જતા ગાડીમા બેઠેલ અજાણ્યો ઇસમ પરેશભાઈની કાર નંબર જીજે ૨૭ એએ ૪૧૪૪ કિમત રૂપિયા ૩,૫૦,૦૦૦/- ચાલુ કરી લઈને ભાગી ગયો હતો આ અંગેની ફરીયાદ પરેશભાઈ પરમારે તા.૦૭/૦૩/૧૮ નારોજ ઓઢવ પોલીસ સ્ટેશન ખાતે ફરીયાદ નોધાવી છે કે આ ગુનાની તપાસ પો.સ.ઈ.શ્રી કે.આર.પરમાર ચલાવે છે.

આત્મહત્યા:-

સમાચાર યાદી નં.૪૭૧/૧૮

રામોલ: કૃષ્ણરાવ બાપુજી કાડુ (ઉ.વ.૭૬) (રહે. સંતોષીનગર રામરાજયનગર રામોલ) એ ગંભીર પ્રકારની બિમારીથી કંટાળી તા.૭/૩/૧૮ બપોરના ૧૨/૪૫ વાગ્યાના સુમારે પોતાના ઘરે ગળેફાસો ખાઈ આત્મહત્યા કરી હતી. આ અંગે રામોલ પોલીસે અકસ્માત મોત નોધી આ અંગેની તપાસ મ.સ.ઈ.શ્રી શૈલેષભાઈ રણછોડભાઈ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.